

महाराष्ट्र विद्युत नियामक आयोग

महाराष्ट्र विद्युत नियामक आयोग, मुंबई, यांच्या आस्थापनेवरील स्वागताकार-नि-दूरध्वनी चालक-नि-कार्यालय सहाय्यक हे पद सरळ सेवा प्रवेशाच्या तत्वावर भरण्यासाठी सविस्तर जाहिरात.

प्रस्तावना

विद्युत नियामक आयोग अधिनियम, १९९८, या केंद्रीय कायद्याखाली महाराष्ट्र विद्युत नियामक आयोग (आयोग) ची स्थापना ५ ऑगस्ट, १९९९ रोजी झाली. या अधिनियमाला विद्युत अधिनियम, २००३ (वि.अ. २००३) ने अधिक्रमित केले आहे. तथापि, विद्युत अधिनियम, २००३ च्या कलम ८२ नुसार आयोग कार्यरत आहे. आयोग विद्युत उद्योगाशी संबंधित नियामकाची अर्ध-न्यायिक, वैधानिक व कार्यकारी अशी तीन प्रकारची कार्ये पार पाडते. आयोगातर्फे विद्युत अधिनियम, २००३ च्या कलम ८६ अंतर्गत विविध कार्ये जशी, वीजनिर्मितीसाठी, पारेषणासाठी आणि विजेच्या वहनासाठी वीज दर निश्चित करणे; महाराष्ट्र राज्यात विजेच्या घाऊक किंवा किरकोळ पुरवठ्यासाठी, जसे असेल तसे, वीज दर निश्चित करणे; वितरण परवानाधारकांची विजेची खरेदी आणि ती प्राप्त करून घेण्याच्या प्रक्रियेचे नियमन करणे; विजेचे पारेषण, वितरण आणि व्यापार यासाठी परवाना मंजूर करणे आणि नूतनशील ऊर्जा स्रोतांद्वारे वीजनिर्मिती/सहनिर्मितीस चालना देणे, पार पाडण्यात येतात.

आयोगाच्या कार्याची पार्श्वभूमी

विद्युत अधिनियम, २००३ अंतर्गत वीज निर्मितीसाठी परवान्याची गरज आता राहिलेली नाही. तथापि, पारेषण आणि वितरण कंपन्यांना मात्र त्यांच्या कार्यासाठी आयोगाकडून परवाना घ्यावा लागतो. भारत सरकारने निर्गमित केलेल्या मार्गदर्शक सूचनेनुसार बोली प्रक्रियेच्या माध्यमातून निश्चित करण्यात आलेले वीज दर स्वीकारणे, राज्यातील वीज ग्राहकांना विजेचा पुरवठा करण्यासाठी विजेची निर्मिती, पारेषण आणि वितरण करण्याच्या कार्यात गुंतेलेल्या विद्युत कंपन्यांकरिता बहुवर्षीय वीज दर निश्चित करणे, एकूण महसुली गरजेचा आढावा घेणे व मंजूर करणे, वार्षिक कामगिरीचा आढावा घेणे आणि त्यांच्या एकूण महसुली गरजेचे अचूक समायोजन करणे या बाबींचा इतर अन्य बाबींबरोबरच आयोगाच्या कार्यामध्ये सहभाग होतो. या विद्युत कंपन्यांमध्ये महानिर्मिती कंपनी/महापारेषण कंपनी/महावितरण कंपनी/बेस्ट/दि टाटा पॉवर कंपनी लि.(टीपीसी)/रिलायन्स इन्फ्रास्ट्रक्चर लि. (आरइन्फ्रा), जेएसडब्ल्यु एनर्जी रत्नागिरी लि. (जेएसडब्ल्यु इआरएल), वर्धा पॉवर कंपनी लि. (डब्ल्युपीसीएल), अमरावती पॉवर कंपनी लि. (एपीसीएल), जीएमआर पॉवर लि. आणि नूतनशील आणि पारंपारिक ऊर्जा क्षेत्रातील अनेक कंपन्यांचा समावेश होतो. आयोगातर्फे विद्युत कंपन्या आणि ग्राहक यांच्यातील वादांचे निराकरण ग्राहक गाऱ्हाणे निवारण मंच आणि विद्युत लोकपालामार्फत करण्यात येते. आयोगाकडून विजेच्या संबंधित विविध प्रश्नांबाबत राज्यशासनाला वेळोवेळी सल्ला देण्यात येतो. आयोगाकडे विद्युत कंपन्या/ग्राहक आणि अन्य विविध हितसंबंधितांनी दाखल केलेल्या याचिकांवर आयोगाकडून विद्युत अधिनियम, २००३ अंतर्गत विहित करण्यात आलेल्या उचित नियामक प्रक्रियेचे आणि आयोगाने केलेल्या संबंधित विनियमांचे पालन करून आदेश पारित करण्यात येतात.

आयोगाची आस्थापना

आयोगाची तांत्रिक, प्रशासकीय व विधी विषयक कार्ये पार पाडण्यासाठी विद्युत कायद्यातील तरतूदीनुसार महाराष्ट्र शासन उद्योग, ऊर्जा व कामगार विभागाने एकूण ६३ कर्मचारीवृंद मंजूर केला आहे. आयोगाच्या आस्थापनेवरील स्वागताकार-नि-दूरध्वनी चालक-नि-कार्यालय सहाय्यक हे पद सरळ सेवा प्रवेशाच्या तत्वावर भरण्याचे ठरविले आहे. या पदांच्या संबंधी पात्रता निकष आणि इतर अटी व शर्ती खालीलप्रमाणे आहेत:-

पात्रता निकष आणि इतर अटी व शर्ती

पदाचे नाव:- स्वागताकार-नि-दूरध्वनी चालक-नि-कार्यालय सहाय्यक

मंजूर पद:- १ अराखीव

वेतनश्रेणी:- रु.५,२००-२०,२००, ग्रेड पे - रु.१,९००. याशिवाय महाराष्ट्र शासनाच्या नियमानुसार महागाई भत्ता, घरभाडे भत्ता आणि इतर भत्ते लागू राहतील (एकूण मासिक स्थूल वेतन अंदाजे रु.१४,९३२/-).

शैक्षणिक अर्हता:-

- (अ) मान्यताप्राप्त विद्यापीठाची स्नातक पदवी.
- (ब) वेब प्रोग्रामिंग आणि संगणक ॲप्लिकेशन्स यातील पदविका / प्रमाणपत्र.

अनुभव:-

- (अ) एमएस ऑफिस सूट / विंडोज ऑपरेटिंग सिस्टीम, इंटरनेट आणि ईमेल ॲप्लिकेशन्स यांच्या अगदी अलीकडच्या आवृत्ती वापरण्यात प्राविण्य;
- (ब) मराठी आणि इंग्रजी भाषेतील लेखी व मौखिक संवाद कौशल्य;
- (क) आधुनिक दुरसंचार आणि कार्यालयीन उपकरणे वापरता आली पाहिजेत.

वयोमर्यादा (०५.११.२०१२ रोजी):- उमेदवाराचे कमाल वय ३५ वर्षांहून अधिक नसावे.

इतर अटी :-

(१) **सेवाशर्ती :-**

महाराष्ट्र विद्युत नियामक आयोग (कर्मचाऱ्यांच्या सेवा भरती आणि सेवा शर्ती), २००७ आणि महाराष्ट्र विद्युत नियामक आयोग (कर्मचाऱ्यांच्या सेवा भरती आणि सेवा शर्ती) (सुधारणा), २०११ मधील सेवेच्या अटी व शर्ती आयोगाच्या कर्मचारी व अधिकाऱ्यांना लागू राहतील. हे विनियम आयोगाच्या www.mercindia.org.in संकेतस्थळावर उपलब्ध आहेत.

(२) **निवास व्यवस्था :-**

आयोगाकडून निवास व्यवस्था करण्यात येणार नाही. निवड झालेल्या उमेदवारास निवासाची सोय स्वतः करावी लागेल.

(३) **अर्ज विहित केलेल्या नमुन्यात साध्या कागदावर सादर करणेबाबत:-**

३.१ अर्ज विहित केलेल्या नमुन्यात साध्या कागदावर सादर करण्यात यावा.

३.२ अर्ज विहित नमुन्याप्रमाणे चांगल्या प्रतीच्या सफेद ए-४ आकाराच्या कागदावर स्वच्छ आणि स्पष्ट हस्ताक्षरात लिहावा आणि त्यावर अलीकडचे पासपोर्ट आकाराचे छायाचित्र (फोटो) स्वाक्षरी करून चिकटविण्यात यावे.

३.३ अर्जदाराने सर्व रकान्यातील माहिती अचूकपणे भरल्याची तसेच छायाचित्रावर सही केल्याची खात्री करावी.

३.४ पाकिटावर ज्या पदासाठी अर्ज करण्यात आला असेल त्या पदाचे नाव लिहावे.

३.५ सादर करण्यात आलेल्या अर्जासोबत आवश्यक फी नसेल किंवा अपूर्ण भरलेला असेल किंवा वाचता येण्याजोगा नसेल किंवा विहित नमुन्यात नसेले किंवा फोटोशिवाय असेल किंवा त्यावर स्वाक्षरी केलेली नसेल तर असा अर्ज नाकारण्यात येईल आणि आयोगाकडून त्याबाबत कोणताही पत्रव्यवहार केला जाणार नाही.

(४) **अर्ज नियंत्रण अधिकार्यामार्फत सादर करणे :-**

४.१ शासकीय विभागात/सार्वजनिक उपक्रमात/विद्युत कंपन्यांमध्ये कार्यरत असलेल्या व्यक्तींनी त्यांचे अर्ज नियंत्रण अधिकार्यामार्फत पाठवावेत.

४.२ अर्ज जर नियंत्रण अधिकारी/मालका मार्फत पाठवावयाचा असेल आणि या प्रक्रियेत अर्ज जर आयोगाच्या कार्यालयात शेवटच्या तारखेनंतर प्राप्त झाला तर, असा अर्ज नियंत्रण अधिकारी/मालकाकडे शेवटच्या तारखेपूर्वी जरी सादर करण्यात आला असला तरी तो विचारात घेतला जाणार नाही. अशा प्रकरणी, असा अर्ज घ्यावा आणि प्रतडअसे अर्जावर नमूद करून आयोगाकडे वरील पत्त्यावर अर्ज सादर करण्याच्या शेवटच्या तारखेपूर्वी मिळेल अशा बेताने थेट पाठविण्यात यावा आणि त्याची नियमित प्रत सध्याच्या नियंत्रण अधिकारी/मालकामार्फत पाठविण्यात यावी.

(५) **अर्जासोबत पाठवावयाचे शुल्क (विना परताव्याचे) :-**

अराखीव वर्गवारीसाठी - रु. २००/- फक्त (रुपये दोनशे फक्त) शुल्क मुंबई येथे देय असलेल्या महाराष्ट्र विद्युत नियामक आयोग या नावे काढलेला धनाकर्ष (डीमांड ड्राफ्ट) पाठविण्यात यावे. सदर धनाकर्षाच्या मागील बाजूवर उमेदवाराने त्याचे नाव आणि पत्ता लिहावा व तो अर्जासोबत जोडावा. एकदा भरलेले शुल्क कोणत्याही परिस्थितीत परत करण्यात येणार नाही.

(६) **शैक्षणिक अर्हता आणि अनुभवाचे प्रमाणपत्र :-**

स्वागताकार-नि-दूरध्वनी चालक-नि-कार्यालय सहाय्यक या पदासाठी - जन्मतारखेसाठी उच्च माध्यमिक / माध्यमिक शालांत परीक्षेचे प्रमाणपत्र (एस.एस.सी/ एच.एस.सी.) तसेच आवश्यक शैक्षणिक अर्हता आणि अनुभव प्रमाणपत्राच्या राजपत्रित अधिकारी / सक्षम प्राधिकाऱ्यांनी साक्षांकित केलेल्या छायाप्रती अर्जासोबत जोडणे आवश्यक राहिल.

(७) **लहान कुटुंबाचे प्रतिज्ञापन :-**

शासन अधिसूचना एसआरव्ही २०००/प्रक्र(१७/२०००) / बारा, दि.२८ मे, २००५ नुसार अर्जदाराने अर्जासोबतच्या विहित नमुना अ मध्ये प्रतिज्ञापत्र सादर करणे आवश्यक आहे (परिशिष्ट - अ).

(८) **शारीरिक पात्रता :-**

नामनिर्देशनाने निवड झालेल्या उमेदवारांची नेमणूक ही त्यांनी शारीरिक पात्रतेसंबंधी वैद्यकीय प्रमाणपत्र सादर करावयाच्या अधीन राहिल.

(९) **चारित्र्य / पूर्वेतिहासाची तपासणी :-**

नामनिर्देशनाने निवड झालेल्या उमेदवारांची नेमणूक चारित्र्य आणि पूर्वेतिहास संबंधी पोलिसांकडून होणाऱ्या तपासणीच्या अधीन राहिल.

(१०) **लेखी परीक्षा आणि मुलाखत :-**

आयोग या पदासाठी लेखी परीक्षा आणि मुलाखत घेऊ शकेल. तांत्रिक व भाषेतील कौशल्याची चाचणी घेण्यासाठी आयोजित करण्यात येणाऱ्या लेखी परीक्षा आणि मुलाखतीसाठी उमेदवाराने उपस्थित राहणे आवश्यक राहिल. परीक्षा इंग्रजी अथवा मराठी भाषेतून घेण्यात येईल.

(११) अर्जाची संख्या जास्त असल्यास निकष ठरवून त्या आधारे अर्जाची छाननी करून उमेदवारांची संख्या मर्यादित केली जाईल व त्यानंतर आवश्यकतेनुसार लेखी परीक्षा घेऊन त्या आधारे मर्यादित उमेदवारांना मुलाखतीसाठी बोलविले जाईल.

(१२) महाराष्ट्र विद्युत नियामक आयोगाच्या आस्थापनेवरील जाहिरातीमधील भरावयाच्या पदसंख्येत व आरक्षण / समांतर आरक्षणामध्ये बदल होण्याची शक्यता आहे. तसेच या व अन्य कारणामुळे निवड प्रक्रिया कोणत्याही टप्प्यावर रद्द केली जाईल.

(१३) सदर पदे आयोगाच्या धोरणानुसार भरण्यात येत असल्याने सदरहू जाहिरातीतील पदे भरण्यास प्रशासकीय किंवा तांत्रिक अडचण निर्माण झाल्यास कार्यवाही स्थगित / रद्द करण्याचे अधिकार आयोगास राहतील.

(१४) **शिफारस :-**

उमेदवाराच्या निवडीसाठी/भरतीसाठी उमेदवाराच्या वतीने शिफारस करण्यात आल्यास किंवा कोणतेही राजकीय अथवा अन्य बाह्य दडपण आणण्यात आल्यास अशा उमेदवारास भरतीसाठी अपात्र ठरविण्यात येईल.

(१५) **अर्ज नाकारण्याचा हक्क :-**

आयोग कोणताही अर्ज किंवा सर्व अर्ज कोणतेही कारण न देता नाकारण्याचा हक्क राखून ठेवीत आहे.

(१६) **प्रवास भत्ता:-**

लेखी परीक्षा/मुलाखतीसाठी बोलविण्यात आलेल्या उमेदवारांना कोणताही प्रवास भत्ता देय नसेल.

(१७) **अर्ज पोस्टाने/कुरीयरने पाठविणे :-**

अर्ज संपूर्ण तपशीलासह सचिव, महाराष्ट्र विद्युत नियामक आयोग, जागतिक व्यापार केंद्र, केंद्र क्रमांक १, १३ वा मजला, कफ परेड, कुलाबा, मुंबई - ४०० ००५, यांचेकडे पोस्टाने किंवा कुरीयरमार्फत पाठविण्यात यावा. ई-मेल द्वारे किंवा फॅक्स द्वारे पाठविण्यात आलेला अर्ज विचारात घेतला जाणार नाही.

(१८) **अर्ज प्राप्त होण्यास झालेला विलंब :-**

अर्जदाराकडून पाठविण्यात आलेला अर्ज मार्गस्थ असताना गहाळ झाल्यास किंवा आयोगास प्राप्त होण्यास विलंब झाल्यास त्यास आयोग जबाबदार राहणार नाही.

(१९) **अर्ज प्राप्त होण्याची अंतिम तारीख :-**

खाली सही करणाऱ्याकडे विहित नमुन्यात केलेला अर्ज ०५/११/२०१२ रोजी संध्याकाळी ५.३० पर्यंत किंवा त्यापूर्वी मिळेल अशा बेताने पाठविण्यात यावा. ०५/११/२०१२ रोजी संध्याकाळी ५.३० नंतर प्राप्त झालेले अर्ज विचारात घेतले जाणार नाहीत.

सही/-
सचिव, मविनिआ

मुंबई,

दिनांक: ०२/१०/२०१२